

L-Erbgha 16 ta' Novembru 2011

22. Jistieden lill-JPA tkompli tissorvelja s-sitwazzjoni f'Haiti u l-Madagascar u s-Sudan ta' Isfel, u twettaq missjoni ta' osservazzjoni maħsuba biex tissorvelja l-livell u l-effikaċja tal-ghajnuna umanitarja mogħtija lill-popli milquta mill-karestija fil-Qarn tal-Afrika; jiġbed l-attenzjoni dwar il-ħtieġa ta' kooperazzjoni mill-qrib mal-awtoritajiet il-ġodda ta' Haiti u ta' appoġġ għalihom waqt li jistrutturaw l-istituzzjonijiet tagħhom, jaħdmu lejn demokrazija li topera bis-shih u tul il-process ta' rikostruzzjoni kollu kemm hu;
23. Jistieden lill-JPA tkompli torganizza l-missjonijiet ta' osservazzjoni ta' elezzjoni tagħha fuq l-istess linji tal-missjoni ta' suċċess f'Burundi, fejn dawn jirriflettu l-leġittimità doppja tal-JPA, filwaqt li tiżgura l-indipendenza tal-missjonijiet tagħha ta' osservazzjoni ta' elezzjoni u l-koordinazzjoni mill-qrib ta' korpi reġjonali ta' osservazzjoni oħra;
24. Jilqa' l-fatt li fl-2010 inżammet laqgħa reġjonali oħra, prevista mill-Ftehim ta' Shubija ta' Cotonou u r-Regoli ta' Proċedura tal-JPA; iqis li dawn il-laqgħat jippermettu skambju ġenwin ta' opinjonijiet dwar kwistjonijiet reġjonali, inklużi l-prevenzjoni u r-rizoluzzjoni ta' kunflitti, il-koeżjoni reġjonali u n-negozjati tal-EPA; ifaħħar lill-organizzaturi tal-laqgħa fis-Seychelles li tassew kellha suċċess;
25. Jilqa' l-istabbiliment tal-Grupp ta' Hidma dwar il-Metodi ta' Hidma, u jistieden lill-Bureau tal-JPA jimplimenta r-rakkomandazzjonijiet tiegħu sabiex itejjeb l-effiċjenza u l-impatt politiku tal-JPA kemm fl-implimentazzjoni tal-Ftehim ta' Shubija ta' Cotonou kif ukoll fuq ix-xena internazzjonali;
26. Jenfasizza l-importanza taż-żjajjar fil-post organizzati waqt il-JPA, li huma kumplimentari għad-diskussjoni tas-sessjoni parzjali; jiddispijaċih dwar in-nuqqas ta' rilevanza taż-żjajjar organizzati f'Kinshasa;
27. Jagħti istruzzjonijiet lill-President tiegħu biex jgħaddi din ir-rizoluzzjoni lill-Kunsill tal-UE, lill-Kummissjoni, lill-Kunsill tal-AKP, lill-Viċi President tal-Kummissjoni/Rappreżentant Għoli tal-Unjoni għall-Affarijiet Barranin u l-Politika tas-Sigurtà, lill-Bureau tal-JPA u lill-gvernijiet u lill-parlamenti ta' Spanja u tar-Repubblika Demokratika tal-Kongo.

---

## Konferenza dwar il-Klima f'Durban

P7\_TA(2011)0504

### Rizoluzzjoni tal-Parlament Ewropew tas-16 ta' Novembru 2011 dwar il-konferenza dwar it-tibdil fil-klima f'Durban (COP17)

(2013/C 153 E/10)

*Il-Parlament Ewropew,*

- wara li kkunsidra l-Konvenzjoni Qafas tan-Nazzjonijiet Uniti dwar it-Tibdil fil-Klima (UNFCCC) u l-Protokoll ta' Kyoto għall-UNFCCC,
- wara li kkunsidra r-rizultati tal-Konferenza tan-Nazzjonijiet Uniti dwar it-Tibdil fil-Klima f'Bali fl-2007 kif ukoll il-Pjan ta' Azzjoni ta' Bali (Deċiżjoni 1/COP 13),
- wara li kkunsidra l-ħmistax-il Konferenza tal-Partijiet (COP15) tal-UNFCCC u l-ħames Konferenza tal-Partijiet li serviet bħala l-Laqqgħa tal-Partijiet għall-Protokoll ta' Kyoto (COP/MOP5) li saret f'Kopenhagen, fid-Danimarka, mis-7 sat-18 ta' Diċembru 2009, u l-Ftehim ta' Kopenhagen,
- wara li kkunsidra s-sittax-il Konferenza tal-Partijiet (COP16) tal-UNFCCC u s-sitt Konferenza tal-Partijiet li serviet bħala l-laqqgħa tal-Partijiet tal-Protokoll ta' Kyoto (COP/MOP6) li saret f'Cancun, il-Messiku, mid-29 ta' Novembru sal-10 ta' Diċembru 2010, u l-Ftehimiet ta' Cancun,

**L-Erbgħa 16 ta' Novembru 2011**

- wara li kkunsidra s-sbatax-il Konferenza tal-Partijiet (COP17) tal-UNFCCC li jmiss kif ukoll is-seba' Konferenza tal-Partijiet li se sservi bħala l-Laqgħa tal-Partijiet tal-Protokoll ta' Kyoto (COP/MOP7) li se jsiru f'Durban, fl-Afrika t'Isfel, mit-28 ta' Novembru sad-9 ta' Diċembru 2011,
- wara li kkunsidra l-pakkett tal-UE dwar il-klima u l-enerġija ta' Diċembru 2008,
- wara li kkunsidra d-Direttiva 2008/101/KE tal-Parlament Ewropew u tal-Kunsill tad-19 ta' Novembru 2008 li temenda d-Direttiva 2003/87/KE sabiex tinkludi l-attivitajiet tal-avjazzjoni fl-iskema għall-iskambju ta' kwoti tal-emissjonijiet ta' gassijiet serra fil-Komunità <sup>(1)</sup>,
- wara li kkunsidra r-risoluzzjonijiet tiegħu tal-25 ta' Novembru 2009 dwar l-istrategija tal-UE għall-Konferenza ta' Kopenhagen dwar il-Bidla fil-Klima <sup>(2)</sup>, tal-10 ta' Frar 2010 dwar l-eżitu tal-Konferenza ta' Kopenhagen dwar it-Tibdil fil-Klima (COP15) <sup>(3)</sup> u tal-25 ta' Novembru 2010 dwar il-Konferenza dwar it-Tibdil fil-Klima li saret f'Cancun <sup>(4)</sup>,
- wara li kkunsidra r-risoluzzjoni tiegħu tal-4 ta' Frar 2009 dwar "l-2050: Il-ġejjieni jibda llum – Rakkomandazzjonijiet għal politika tal-UE integrata fil-ġejjieni dwar il-bidla fil-klima" <sup>(5)</sup>,
- wara li kkunsidra l-White Paper tal-Kummissjoni dwar "l-adattament għat-tibdil fil-klima: lejn Qafas Ewropew għall-azzjoni" (COM(2009)0147) u r-risoluzzjoni tiegħu tas-6 ta' Mejju 2010 <sup>(6)</sup> dwarha, kif ukoll ir-Rapport Speċjali tal-Grupp Intergovernattiv ta' Esperti dwar it-Tibdil fil-Klima (IPCC) rigward is-Sorsi ta' Enerġija Rinnovabbli u l-Mitigazzjoni tat-Tibdil fil-Klima tad-9 ta' Mejju 2011 <sup>(7)</sup>,
- wara li kkunsidra r-risoluzzjoni tiegħu tal-11 ta' Mejju 2011 dwar il-Green Paper tal-Kummissjoni dwar il-protezzjoni tal-foresti u t-tagħrif dwarhom fl-UE: il-preparazzjoni tal-foresti għat-tibdil fil-klima <sup>(8)</sup>,
- wara li kkunsidra l-Konklużjonijiet tal-Kunsill tal-14 ta' Marzu 2011 dwar is-segwitu għall-Konferenza ta' Cancun, u l-Konklużjonijiet tal-ECOFIN tas-17 ta' Mejju 2011 dwar it-Tibdil fil-Klima,
- wara li kkunsidra d-deċiżjonijiet li ttiehdu fl-Għaxar Konferenza tal-Partijiet (COP10) tal-Konvenzjoni tan-Nazzjonijiet Uniti dwar id-Diversità Bijoloġika (CBD) b'mod partikolari d-Deciżjoni dwar il-Ġeoinginerija COP10 (2010),
- wara li kkunsidra d-dikjarazzjoni kongunta tal-20 ta' Diċembru 2005 mill-Kunsill u r-rappreżentanti tal-Gvernijiet tal-Istati Membri li ltaqgħu fi hdan il-Kunsill, il-Parlament Ewropew u l-Kummissjoni dwar il-Politika tal-Iżvilupp tal-Unjoni Ewropea: "Il-Konsensus Ewropew", u b'mod partikolari l-punti 22, 38, 75, 76 u 105 tagħha <sup>(9)</sup>,
- wara li kkunsidra r-Rapport tal-Kumitat tal-Verifika Ambjentali tal-House of Commons bit-titolu "L-impatt tal-ghajnunna barranija tar-Renju Unit fuq il-harsien tal-ambjent u fuq l-adattament għat-tibdil fil-klima u t-trażżin tiegħu", ippubblikat fid-29 ta' Ġunju 2011,
- wara li kkunsidra d-Dikjarazzjoni tal-Millennju tan-Nazzjonijiet Uniti tat-8 ta' Settembru 2000, li fasslet l-Għanijiet ta' Żvilupp tal-Millennju (MDGs) bħala għanijiet stabbiliti b'mod kongunt mill-komunità internazzjonali biex jinqered il-faqar,
- wara li kkunsidra l-Konklużjonijiet tal-Kunsill tal-25 ta' Ġunju 2009 dwar l-integrazzjoni tal-ambjent fil-kooperazzjoni għall-iżvilupp,

<sup>(1)</sup> ĠU L 8, 13.1.2009, p. 3.

<sup>(2)</sup> ĠU C 285 E, 21.10.2010, p. 1.

<sup>(3)</sup> ĠU C 341 E, 16.12.2010, p. 25.

<sup>(4)</sup> Testi adottati, P7\_TA(2010)0442.

<sup>(5)</sup> ĠU C 67 E, 18.3.2010, p. 44.

<sup>(6)</sup> ĠU C 81 E, 15.3.2011, p. 115.

<sup>(7)</sup> <http://srren.ipcc-wg3.de/report>

<sup>(8)</sup> Testi adottati, P7\_TA(2011)0226.

<sup>(9)</sup> ĠU C 46, 24.2.2006, p. 1.

L-Erbgħa 16 ta' Novembru 2011

- wara li kkunsidra d-Dikjarazzjoni ta' Nairobi tal-25-29 ta' Mejju 2009 dwar il-Proċess Afrikan għall-Ġlieda kontra t-Tibdil fil-Klima,
  - wara li kkunsidra l-mistoqsijiet parlamentari tas-27 ta' Settembru 2011 dwar il-konferenza ta' Durban dwar it-tibdil fil-klima (COP 17) indirjati lill-Kunsill (O-000216/2011 – B7-0639/2011) u lill-Kummissjoni (O-000217/2011 – B7-0640/2011),
  - wara li kkunsidra l-Artikoli 115(5) u 110(2) tar-Regoli ta' Proċedura tiegħu,
- A. billi l-evidenza xjentifika turi minghajr dubju l-eżistenza tat-tibdil fil-klima u tal-impatti tiegħu, b'mod li tagħmilha importanti hafna li tittiehed azzjoni internazzjonali biex tintlaqa' waħda mill-isfidi l-kbar tas-seklu 21 u lil hinn minnu,
- B. billi ftehim internazzjonali li jorbot legalment u li jkun konsistenti mal-prinċipju ta' "responsabilità komuni iżda divrenzjata" għandu jibqa' l-għan ġenerali, biex b'hekk jiġi rikonoxxut ir-rwol ta' tmexxija li għandu jkollhom il-pajjiżi żviluppati u l-kontribut xieraq li għandu jinghata mill-pajjiżi li qed jiżviluppaw,
- C. billi l-impenji u l-wegħdijiet eżistenti li saru skont il-Ftehim ta' Kopenhagen u li ġew formalizzati fil-Ftehimiet ta' Cancun mhumiex biżżejjed biex jintlaħaq l-oġġettiv li ż-żieda kumplessiva fit-temperatura medja annwali fuq wiċċ id-dinja tiġi limitata għal 2 °C ("l-oġġettiv ta' 2 °C"),
- D. billi l-pjan direzzjonali tal-Kummissjoni lejn ekonomija kompetittiva b'livell baxx ta' emissjonijiet tal-karbonju fl-2050 li jstabbilixxi miri fuq żmien twil jikkonferma mill-ġdid l-oġġettiv tal-UE li tnaqqas l-emissjonijiet tal-gassijiet b'effett ta' serra bi 80-95 % sal-2050 sabiex iżżomm it-tibdil tal-klima taht iż-2 °C filwaqt li jikkonkludi li 80 % tat-tnaqqis sal-2050 irid jirriżulta internament fl-UE,
- E. billi huwa importanti li wiehed jibni fuq il-fiduċja u t-trasparenza li reġgħu ġew stabbiliti matul il-Konferenza tal-COP16 f'Cancun, biex jinżamm il-momentum politiku meħtieġ biex titwitta t-triq għal ftehim internazzjonali komprensiv b'għanijiet konkreti u miżuri ta' politiki korrispondenti,
- F. billi l-Ftehimiet ta' Cancun ihegħu lill-pajjiżi żviluppati jżidu l-ambizzjoni tal-oġġettivi ta' tnaqqis tal-emissjonijiet tagħhom, bil-għan li jnaqqsu l-emissjonijiet tal-gassijiet b'effett ta' serra aggregati tagħhom għal livell konsistenti mal-medda bejn il-25 % u l-40 % tal-IPCC għall-2020, meta mqabbla mal-livelli tal-1990,
- G. billi jeħtieġ li jkun hemm tnaqqis kollettiv tal-emissjonijiet tal-gassijiet b'effett ta' serra fil-pajjiżi żviluppati li jinsabu fil-faxxa għolja AR4 (bejn 25 u 40 %) tal-IPCC għall-2020, meta mqabbel mal-livelli tal-1990, biex jintlaħaq l-oġġettiv ta' 2 °C bi grad ta' probabbiltà ta' 50 % biss,
- H. billi jeħtieġ li jitqiesu tibdiliet radikali fid-dinja ġeopolitika li sehħew matul l-aħħar deċennji, li wasslu sabiex xi pajjiżi li qed jiżviluppaw issa huma parteċipanti ekonomiċi u politiċi ewlenin, xi haġa li għandha twassal għal bilanċ ġdid fil-poter u fl-inflwenza, li jissarraf fi rwoli godda u f'responsabilitajiet godda,
- I. billi l-pajjiżi Ewropej qed ihabbtu wiċċhom ma' għażliet kritiċi biex iharsu s-sigurtà u l-prosperità tagħhom fil-ġejjieni, u billi l-bidla għal oġġettiv nazzjonali ta' tnaqqis tal-gassijiet b'effett ta' serra li jkun allinjat mal-oġġettivi tal-UE dwar il-klima tista' tintrabat ma' ekonomija aktar b'saħħitha u ma' żieda fl-impjiegi hodur u fl-innovazzjoni,

**L-Erbgħa 16 ta' Novembru 2011**

- J. billi skont l-istess stimi n-nisa jirrapprezentaw 70 % tal-fqar fid-dinja, jahdmu żewġ terzi tas-sigħat tax-xogħol iżda huma sidien ta' anqas minn 1 % tal-proprietajiet, u għaldaqstant huma anqas kapaci li jadattaw, u huma aktar vulnerabbli, għat-tibdil fil-klima,
- K. billi l-Artikolu 7 tal-Ftehimiet ta' Cancun jenfasizza li "l-ugwaljanza bejn is-sessi u l-partecipazzjoni effettiva tan-nisa u tal-popli indigeni huma importanti biex ikun hemm azzjoni effettiva fl-aspetti kollha tat-tibdil fil-klima",
- L. billi jeżistu differenzi sostanzjali fl-ambitu, fl-istruttura u fil-kunċett bejn ir-rappurtar dwar l-Użu tal-Art, it-Tibdil fl-Użu tal-Art u l-Forestrija (LULUCF) fil-qafas tal-Konvenzjoni tal-UNFCCC u l-kunsiderazzjoni tal-LULUCF fil-qafas tal-Protokoll ta' Kyoto, li jipperikolaw l-isforzi ta' mitigazzjoni tat-tibdil tal-klima mwettqa mill-Partijiet,
- M. billi l-kunsiderazzjoni tal-attivitatiet tal-immaniġġjar tal-foresti, li huwa responsabbli għall-biċċa l-kbira tal-emissjonijiet tas-settur LULUCF, hija volontarja fil-qafas tal-Protokoll ta' Kyoto,
- N. billi r-Rapport tal-Iżvilupp Dinji tal-2010 stima li l-prezz inkrementali globali tal-mitigazzjoni u tal-adattament fil-pajjiżi foqra se jkun bejn USD 170 biljun u USD 275 biljun kull sena sal-2030,
- O. billi kwalunkwe ftehim dwar it-tibdil fil-klima għandu jqis il-proċessi eżistenti ta' żvilupp kemm fil-livell internazzjonali (jiġifieri l-MDGs u d-Dikjarazzjoni ta' Pariġi dwar l-effettività tal-għajnuna) kif ukoll fil-livell nazzjonali (Proġetti ta' Azzjoni Nazzjonali ta' Adattament),
- P. billi l-għajnuna tal-UE għandha tghin lill-pajjiżi li qed żviluppaw inehhu gradwalment l-iżvilupp b'livell għoli ta' użu tal-karbonju u jibnu infrastruttura b'uzu baxx tal-karbonju, u billi l-għajnuna tal-UE għandha tappoġġja wkoll l-iżvilupp ekonomiku lokali, l-impjiegi hodur u t-tnaqqis tal-faqar u m'għandhiex tkun marbuta man-negozji Ewropej jew tintuża biex tissussidjahom,
- Q. billi l-iskala attwali tas-self tal-Bank Dinji bhala sostenn għall-generazzjoni tal-enerġija permezz tal-fjuwils fossili trid tkun konformi mal-objettiv tat-tnaqqis tal-emissjonijiet tal-gassijiet b'effett ta' serra,
- R. billi l-membri parlamentari, speċjalment dawk mill-pajjiżi li qed jiżviluppaw, jista' u għandu jkollhom rwol kruċjali f'din l-aġenda, billi jiżguraw ir-responsabilità u l-effettività tal-gvern kif ukoll billi jipprovdu rabta importanti ta' għarfien mal-kostitwenti, ladarba ż-żewġ aspetti huma importanti biex jiżguraw il-kapaċità ta' rkupru ta' pajjiż meta dan ihabbat wiċċu ma' tibdil fil-klima,
- S. billi l-mekkaniżmi finanzjarji eżistenti huma kumplessi u frammentati; billi l-impenn li jingħata 0,7 % tal-PNG għall-ODA sabiex jintlahqu l-MDGs għadu ma giex irrispettat mill-biċċa l-kbira tal-pajjiżi donaturi; u billi l-mekkaniżmi finanzjarji tal-UNFCCC jiddependu fuq kontribuzzjonijiet volontarji minn donaturi,
- T. billi t-titjib fil-governanza tal-foresti huwa rekwizit fundamentali għal tnaqqis dejjiemi tad-deforestazzjoni; u billi hemm bżonn li n-negozjati dwar il-klima jirriflettu esperjenzi mgħoddija biex jiġu indirizzati l-problemi tad-deforestazzjoni u tad-degradazzjoni tal-foresti, bhall-Pjan ta' Azzjoni FLEGT tal-UE, mahsub biex jitnaqqas il-qtugħ illegali tas-siġar billi tiġi indirizzata l-governanza tal-foresti,

L-Erbgħa 16 ta' Novembru 2011

- U. billi għandha titwaqqaf sistema komuni biex timmonitorja l-medda kollha ta' finanzjamenti disponibbli, biex jiġu ffinanzjati miżuri ta' adattament, bil-għan li jiġi żgurat li jkun hemm sistema responsabbli u trasparenti ta' finanzjament,

### **Objettivi Ewlenin**

1. Ihegġegħ lill-Partijiet jiżguraw il-konkluzjoni ta' ftehim internazzjonali komprensiv, ġust, ambizzjuż u li jorbot legalment għal wara l-2012, li jibni fuq is-sistema internazzjonali bbażata fuq ir-regoli tal-Protokoll ta' Kyoto, bi qbil mal-objettiv ta' 2 °C u lhuq ta' livell massimu ta' emissjonijiet ta' gass b'effett ta' serra nazzjonali kemm jista' jkun malajr;
2. Jistieden lill-Kapijiet ta' Stat u ta' Gvern madwar id-dinja biex juru tmexxija politika u rieda reali waqt in-negozjati u jagħtu lil din il-kwistjoni l-ogħla prijorità;
3. Ihegġegħ lill-Unjoni Ewropea tikkonferma b'mod pubbliku u mhux ekwivoku l-impenn qawwi tagħha favur il-Protokoll ta' Kyoto u tiegħu l-passi kollha meħtieġa biex tevita kwalunkwe interruzzjoni bejn il-perjodi ta' impenn tal-Protokoll ta' Kyoto; jistieden għalhekk lill-Unjoni Ewropea tiddikjara apertament qabel il-Konferenza ta' Durban li hija lesta tkompli bit-tieni perjodu ta' impenn tal-Protokoll ta' Kyoto u tiddefinixxi wkoll il-passi konkreti biex tingħalaq il-"gigatonne gap", jiġifieri d-differenza bejn il-livelli attwali ta' ambizzjoni u dawk meħtieġa biex it-tishin dinji jinżamm taħt iż-2 °C; jistieden lill-UE tiżgura li dan id-distakk jiġi identifikat u kkwantifikat f'Durban u li tistinka għal miżuri biex dan jingħalaq;
4. Jirrikonoxxi, madankollu, li jinhtiegħ progress kumparabbli fil-binarju tal-Konvenzjoni biex jiġi żgurat ftehim internazzjonali ġust, ambizzjuż u li jorbot legalment li jissodisfa l-objettiv ta' 2 °C; jenfasizza f'dan ir-rigward l-importanza tal-alleanzi (subglobali) mal-aktar stati progressivi bħala l-mod kif jingħata impuls ulterjuri lill-proċess ta' negozjati; jistieden lill-COP tistabilixxi mandat ta' żmien limitat sabiex mill-aktar fis, u mhux aktar tard mill-2015, jiġi implimentat ftehim li jorbot legalment fil-qafas tal-Konvenzjoni; ifakkar f'dan ir-rigward li l-pajjiżi industrijalizzati jeħtieġ li jnaqqsu l-emissjonijiet tagħhom b'25-40 % taħt il-livelli tal-1990 sal-2020 filwaqt li l-pajjiżi li qed jiżviluppaw, bħala grupp, għandhom jiksibu devjazzjoni sostanzjali taħt it-tbassir attwali tar-rata taż-żieda fl-emissjonijiet, fir-reġjun ta' 15-30 % sal-2020;
5. Ihegġegħ lis-shab internazzjonali kollha jagħlqu l-gigatonne gap li teżisti bejn ir-riżultati xjentifiċi u l-wegħdiet attwali tal-Partijiet u jiehdu impenji u azzjonijiet favur it-tnaqqis tal-emissjonijiet li jkunu aktar ambizzjużi minn dawk li jinsabu fil-Ftehim ta' Kopenhagen, imsejsa fuq il-prinċipju ta' "responsabilità komuni iżda divrenzjata", u jindirizzaw l-emissjonijiet mill-avjazzjoni internazzjonali u mit-trasport marittimu u l-HFCs sabiex tiġi żgurata l-konsistenza mal-objettiv ta' 2 °C; jinnota li l-komunikazzjoni ddettaljata lill-Partijiet dwar fejn il-wegħdiet attwali se jwassluna, u x'jeħtieġ li jsir aktar, hija pass importanti biex titqajjem il-kuxjenza fost il-Partijiet u biex jiġi żgurat li jkun hemm wegħdiet aktar sostanzjali;
6. Jenfasizza l-importanza li jsir progress fil-Konferenza ta' Durban fir-rigward tal-implimentazzjoni ulterjuri tal-Ftehimiet ta' Cancun u tal-istabbiliment tad-data meta l-emissjonijiet globali għandhom jilhqgħu l-quċċata tagħhom u ta' mira għat-tnaqqis tal-emissjonijiet għall-2050, li tiddefinixxi mogħdija ċara lejn l-2050 inklużi miri globali intermedji ta' tnaqqis tal-emissjonijiet, kif ukoll biex ikun hemm qbil dwar strumenti ta' politika li jiżguraw l-implimentazzjoni tal-objettivi stabbiliti u fir-rigward tal-indirizzar tal-kwistjoni generali tal-forma futura tal-impenji kemm tal-pajjiżi żviluppati kif ukoll ta' dawk li qed jiżviluppaw; itenni li, skont l-evidenza xjentifika ppreżentata mill-IPCC, l-objettiv ta' 2 °C jeħtieġ li l-emissjonijiet globali ta' gassijiet b'effett ta' serra jilhqgħu l-quċċata sa mhux aktar tard mill-2015 u jitnaqqsu b'mill-anqas 50 % meta mqabbla mal-livelli tal-1990 sal-2050 u li wara dawn ikomplu jonqsu;

**L-Erbgħa 16 ta' Novembru 2011**

7. Jistieden lill-Konferenza ta' Durban tniedi proċess li jindirizza l-adeqwatezza tal-wegħdiet għat-tnaqqis tal-emissjonijiet abbażi tas-sena kulminanti, tal-oġġettiv ta' tnaqqis tal-2050 kif ukoll tal-oġġettiv taż-2 °C;
8. Jilqa' l-pjan direzzjonali għal ekonomija kompetittiva b'livell baxx ta' emissjonijiet tal-karbonju fl-2050 li jistabbilixxi miri fuq żmien twil filwaqt li jikkonferma mil-ġdid l-oġġettiv tal-UE li tnaqqas l-emissjonijiet tal-gassijiet b'effett ta' serra bi 80 %-95 % fl-2050 sabiex iżżomm it-tibdil tal-klima taht iż-2 °C; jinnota li 80 % tat-tnaqqis sal-2050 irid jiġi pprovdut internament fi hdan l-UE u li tnaqqis lineari jagħmel sens mil-lat ekonomiku;
9. Itenni li l-emissjonijiet kumulattivi huma deċiżivi għas-sistema klimatika; jinnota li anke meta tilhaq il-miri tal-2050 tal-pjan direzzjonali mfassal mill-Kummissjoni, l-UE xorta tkun għadha responsabbli, fir-rigward tal-emissjonijiet ta' gassijiet b'effett ta' serra, għal madwar id-doppju tas-sehem tagħha per capita tal-baġit globali tal-karbonju kompatibbli mal-oġġettiv ta' 2 °C, u li dewmien fit-tnaqqis tal-emissjonijiet iżid b'mod sinifikanti s-sehem kumulattiv;
10. Jilqa' l-aħħar komunikazzjonijiet tal-Kummissjoni u l-analiżijiet tagħha dwar kif jista' jinkiseb tnaqqis ta' 30 %; jappoġġja l-fehma murija fiha li, irrispettivament mill-eżitu tan-negożjati internazzjonali, huwa fl-interess tal-UE li timmira għal oġġettiv ta' protezzjoni klimatika ta' aktar minn 20 %, peress li dan ikollu l-effett simultanju li johloq impjiegi hodor, tkabbir u sigurtà;
11. Abbażi ta' aspettattivi realistiki fir-rigward tal-eżitu probabbli tal-Konvenzjoni dwar it-Tibdil fil-Klima f'Durban, jistieden lill-UE u lill-Istati Membri jikkonkludu kemm jista' jkun ftehimiet parzjali, pereżempju dwar xjenza, trasferiment tat-teknoloġija u LULUCF, sabiex jinżamm progress ġenerali pożittiv fin-negożjati, u b'hekk tinghata ċertezza għal politiki u negożjati futuri dwar tibdil fil-klima;
12. Jistieden lill-UE u lill-Istati Membri tagħha jiżviluppaw prinċipju ta' "ġustizzja tal-klima"; jinsisti li l-akbar inġustizzja sseh jekk l-UE ma' tittrattax it-tibdil fil-klima minhabba li fuq kollox se jkun n-nies foqra fil-pajjiżi fqar li se jbatu b'mod partikolari;
13. Ifakkar li l-pajjiżi foqra huma l-aktar vulnerabbli għall-impatti tat-tibdil fil-klima u huma l-anqas kapaċi li jadattaw;
14. Jirrimarka li r-risposti għat-tibdil fil-klima għandhom impatt fuq l-ugwaljanza bejn is-sessi fil-livelli kollha u sabiex jiġi żgurat li jkun hemm soluzzjonijiet vantaġġjużi għal kulhadd u sabiex l-inugwaljanzi ma jiġux aggravati, il-prospettiva tal-ġeneru għandha tkun inkluziva fil-politiki dwar il-klima, b'konformità mal-ftehimiet globali dwar l-integrazzjoni tal-ġeneru u l-Konvenzjoni għall-Eliminazzjoni ta' Kull Forma ta' Diskriminazzjoni Kontra n-Nisa;

**L-Istrateġija tal-UE**

15. Jenfasizza l-hteġa ta' żvilupp usa' u effikaci tad-diplomazija klimatika tal-UE mill-istituzzjonijiet kollha tal-UE qabel Durban, (b'mod partikolari rigward ir-relazzjonijiet UE-Afrika), li għandha tfittex li ttipprezenta profil aktar ċar tal-UE rigward il-politika klimatika, filwaqt li ggħib dinamika ġdida fin-negożjati klimatiċi internazzjonali u tinkoraġġixxi lis-shab fid-dinja kollha jintroduċu huma wkoll tnaqqis vinkolanti fl-emissjonijiet, u miżuri xierqa ta' adattament u mitigazzjoni tat-tibdil fil-klima, b'mod partikolari fir-rigward tal-proposta tal-UE għal dekarbonizzazzjoni shiha sal-2050;

L-Erbgħa 16 ta' Novembru 2011

16. Jistieden lill-Unjoni Ewropea tassumi rwol ta' mexxej u tippromwovi politika klimatika ambizzjuża tal-UE, u b'hekk tnaqqas it-tibdil fil-klima, biex turi l-vantaġġi ta' tali politika u biex thegħeġ lil pajjiżi oħra jsegwuha;
17. Jenfasizza f'dan il-kuntest l-importanza li l-Unjoni Ewropea, bhala partecipant ewlieni, titkellem b'vuċi waħda biex jintlaħaq ftehim internazzjonali ambizzjuż u livell għoli ta' ambizzjoni fin-negozjati tal-COP17 u tibqa' magħquda f'dak ir-rigward;
18. Jenfasizza l-pożizzjoni unika tal-Unjoni Ewropea bhala entita' sopranazzjonali li - sabiex tiggarrantixxi metodi ta' hidma aktar effettivi - qalbet mill-unanimità għall-maġġoranza kwalifikata, li tista' tkun ukoll mod ta' avvanz fil-gejjieni anke għall-UNFCCC;
19. Jenfasizza li sabiex in-negozjati futuri jinghataw impuls gdid u jiġu influwenzati, għandha ssir enfasi akbar fuq il-fatt li t-tibdil fil-klima joffri possibiltajiet ekonomiċi u triq lejn soċjetajiet b'mod ġenerali aktar effiċjenti fl-użu tar-riżorsi;
20. Huwa tal-opinjoni li l-bini tal-kapaċità - mhux biss fir-rigward tat-trasferiment tat-teknoloġiji, iżda b'mod ġenerali - huwa ta' importanza kbira u li jinhtieġu approċċ integrat u arkitettura istituzzjonali aktar razzjonalizzata li jinkuraġġixxu s-sinerġiji u l-koordinament;
21. Jenfasizza l-importanza tal-integrazzjoni sistematika tal-ugwaljanza bejn is-sessi bhala kwistjoni trasversali fl-istruttura governattiva u l-linji gwida operazzjonali tal-fond tal-klima;
22. Jirrimarka li l-partecipazzjoni bbilanċjata mil-lat ta' ġeneru fit-tehid ta' deċiżjonijiet fil-fażijiet u l-aspetti kollha hija essenzjali; jistieden lill-UE tistinka għal rappreżentanza tan-nisa ta' mill-anqas 40 % fil-korpi kollha rilevanti;
23. Jenfasizza li jekk l-UE toqgħod lura milli ttipproċedi għal perjodu ieħor ta' impenn fil-qafas tal-Protokoll ta' Kyoto, ikun qed jinghata messagg negattiv hafna lill-pajjiżi li qed jiżviluppaw;

#### ***Nibnu fuq il-Ftehimiet ta' Cancun fil-Konferenza ta' Durban***

24. Jilqa' s-success fl-ilhug tal-Ftehimiet ta' Cancun fil-COP16 fl-2010, billi giet rikonoxxuta l-problema globali u urġenti tat-tibdil fil-klima u ġew stabbiliti miri u mezzi biex tiġi indirizzata, filwaqt li reġgħet giet stabbilita l-fiduċja fil-proċess tal-UNFCCC bhala l-mezz biex tinstab soluzzjoni globali għat-tibdil fil-klima; jitlob lill-partecipanti kollha jzommu l-atmosfera pozittiva tan-negozjati f'Cancun u jstenna bil-herqa l-Konferenza ta' Durban biex isir avvanz ulterjuri lejn il-kontinwazzjoni u t-tishih tar-reġim klimatiku multi-laterali regolamentat;
25. Ifakkar b'mod partikolari fir-rikonoxximent tal-oġġettiv ta' 2 °C fil-Ftehimiet ta' Cancun (inkluż ir-rikonoxximent tal-htieġa li jiġi kkunsidrat, fil-kuntest tal-ewwel rieżami, it-tishih tal-mira globali fuq perjodu twil ta' żmien abbażi tal-aqwa għarfien xjentifiku disponibbli, fir-rigward ta' zieda ta' 1,5 °C fil-medja tat-temperatura globali), u t-twaqqif ta' proċess għad-definizzjoni tad-data meta l-emissjonijiet globali għandhom jilhq l-quċċata tagħhom u mira għat-tnaqqis tal-emissjonijiet globali għall-2050, kif ukoll miżuri politiċi li jagħmluha possibbli li jintlaħqu l-oġġettivi stabbiliti;
26. Jistieden lill-Partijiet jużaw il-Konferenza ta' Durban biex jibdeu ihaddmu l-mekkanizmi miftiehma meħtieġa, jiġifieri l-Fond Ekoloġiku għall-Klima u l-Kumitat għall-Adattament, kif ukoll jiffukaw fuq l-iżvilupp tal-Mekkanizmu Teknoloġiku (inklużi ċ-Centru u n-Netwerk tat-Teknoloġija Klimatika) u r-reġistru fejn jitniżżlu l-azzjonijiet ta' mitigazzjoni tal-pajjiżi li qed jiżviluppaw li jfittxu appoġġ internazzjonali, kif ukoll sabiex jiġu indirizzati l-kwistjonijiet importanti pendenti u jantiċipaw il-kwistjoni tal-forma ġuridika ta' qafas post-2012, inkluż kalendarju għat-twettiq tiegħu;

**L-Erbgħa 16 ta' Novembru 2011**

27. Jenfasizza l-htieġa tal-iżvilupp ulterjuri, waqt il-Konferenza ta' Durban, tad-dispożizzjonijiet dwar it-trasparenza f'dak li għandu x'jaqsam mal-impenji, mal-azzjonijiet u mas-sostenn u l-htieġa li jintlaħaq ftehim dwar programm ta' hidma ċar fir-rigward tagħhom, li jkun jinkludi l-Kejl, ir-Rappurtar u l-Verifika (MRVs);

28. Jinnota li għad hemm diskrepanzi f'approċċi settorjali u f'approċċi li mhumiex ibbażati fuq is-suq, u jenfasizza l-htieġa b'mod partikolari li jiġu indirizzati l-produzzjoni u l-konsum tal-HFCs skont il-Protokoll ta' Montreal; jinnota li hemm htieġa ta' approċċ internazzjonali komprensiv dwar l-emissjonijiet antropogeniċi mhux tas-CO<sub>2</sub> li huma rilevanti għall-klima, anke għaliex il-kost tat-tnaqqis ta' dawn l-emissjonijiet huwa anqas minn dak għat-tnaqqis previst fis-settur tal-karbonju anke meta jitqies il-prezz attwali tal-karbonju; jitlob li ssir riforma fil-mekkanizmi bbażati fuq il-proġetti, bħal CDM u JI, biex jiġi evitat li jkun hemm rikors għal infrastruttura b'użu għoli ta' karbonju minhabba l-użu inadegwat tal-mekkanizmi flessibbli, li jwassal għal prezz globali oghla biex jintlaħaq l-oġettiv tad-dekarbonizzazzjoni, permezz tal-introduzzjoni ta' standards ta' kwalità stretti għall-proġetti li jggarantixxu r-rispett tad-drittijiet tal-bniedem u tnaqqis supplementari fl-emissjonijiet li jkun affidabbli, verifikabbli u reali, u li jkunu jappoġġaw ukoll l-iżvilupp sostenibbli fil-pajjiżi li qed jiżviluppaw; japprova, barra minn hekk, il-fehma tal-Kummissjoni li għandu jsir ftehim, għall-perjodu ta' wara l-2012, dwar mekkanizmi settorjali għall-pajjiżi li huma l-aktar ekonomikament avvanzati fost il-pajjiżi li qed jiżviluppaw, filwaqt li s-CDM ta' kwalità għolja għandu jibqa' disponibbli għall-LDCs; jitlob li l-mekkanizmi l-godda ta' kreditar ta' kumpens settorjali internazzjonali jiżguraw l-integrità ambjentali u jinkorporaw il-benefiċċju klimatiku lil hinn mid-devjazzjoni ta' 15-30 % mis-sitwazzjoni normali;

29. Jitlob li l-effettività ambjentali tal-Anness I dwar l-oġettivi tat-tnaqqis tal-emissjonijiet tkun il-prinċipju li jiġġwida l-approċċ tal-UE fir-rigward tar-regoli internazzjonali tal-kontabilità dwar l-immaniġġjar tal-foresti, fir-rigward ta' mekkanizmi flessibbli, u biex kwalunkwe suċċess akbar milli kien mistenni matul l-ewwel perjodu ta' impenn tal-Protokoll ta' Kyoto jiġi mfaddal favur l-għanijiet tal-perjodu post-2012;

30. Jirrikonoxxi l-importanza ta' adattament proattiv għall-konsegwenzi inevitabbli tat-tibdil fil-klima, b'mod partikolari fir-reġjuni tad-dinja l-aktar milquta minn klima li qed tinbidel u b'mod speċjali biex jiġu protetti l-aktar gruppi vulnerabbli fis-soċjetajiet; għalhekk jitlob li jintlaħaq ftehim f'Durban li jkollu impenji političi u finanzjarji qawwija li jghinu lil dawk il-pajjiżi li qed jiżviluppaw biex jibnu l-kapaċitajiet;

**Il-finanzjament**

31. Ifakkar li l-pajjiżi żviluppatti impenjaw ruhhom li jipprovdu riżorsi godda u supplementari minn sorsi pubbliċi u privati li tal-anqas jammontaw għal USD 30 biljun fil-perjodu 2010-2012 u għal USD 100 biljun kull sena sal-2020, b'enfasi speċjali fuq il-pajjiżi vulnerabbli u dawk l-anqas żviluppatti; jistieden lill-Kummissjoni u lill-Istati Membri jonoraw l-impenji li hađu u jggarantixxu li r-riżorsi għall-adattament u l-mitigazzjoni jkunu apparti l-oġettiv ta' 0,7 % tal-ODA u jispeċifikaw kemm minn dawn l-impenji se jiġu minn fondi pubbliċi; jenfasizza wkoll il-htieġa li jiġu mobilizzati riżorsi kemm nazzjonali kif ukoll internazzjonali mill-ghejun kollha possibbli biex jagħtu kontribut għall-ilhuq ta' dan il-għan u biex jinstab mod kif jiżdiedu l-finanzjamenti favur il-klima mill-2013 sal-2020; jitlob, barra minn hekk, lill-Konferenza tal-Partijiet tiddefinixxi qafas għall-finanzjament favur il-klima waqt il-perjodu intermedju 2013-2020; jenfasizza wkoll il-htieġa li dan il-finanzjament jingħata abbażi ta' regoli ġusti, trasparenti u mhux diskriminatorji u li jkun akkumpanjat b'bini ta' kapaċità effettiv, bit-tnaqqis tal-ostakoli tariffarji u mhux tariffarji fuq prodotti, servizzi u investimenti relatati mal-ambjent, appoġġ konkret għall-infrastruttura b'emissjonijiet baxxi u regoli definiti sewwa u li jistgħu jitbassru;

32. Jenfasizza li jehtieġ li jkun hemm varjetà ta' sorsi, u jistieden lill-Partijiet biex jesploraw sorsi ulterjuri ta' finanzjament fuq żmien twil li jfornu l-flussi finanzjarji addizzjonali, adegwati u prevedibbli mehtieġa;



L-Erbgħa 16 ta' Novembru 2011

33. Jistieden lill-UE u lill-Istati Membri jiżguraw rappurtar komprensiv u trasparenti dwar l-implimentazzjoni tal-finanzjament rapidu, kif ukoll fi żmien opportun, bil-għan li jkun ta' appoġġ għat-tweqqif tal-azzjonijiet ta' mitigazzjoni u ta' adattament fil-pajjiżi li qed jiżviluppaw, u jenfasizza l-htieġa li jiġi evitat li jkun hemm deficit finanzjarju wara l-2012 (meta jintemm il-perjodu tal-finanzjament rapidu) u biex jaħdmu biex jiġi identifikat mod kif jiżiedu l-finanzjamenti favur il-klima mill-2013 sal-2020;
34. Jenfasizza l-importanza ta' statistika affidabbli dwar l-emissjonijiet b'data komparabbli u rapporti regolari ta' evalwazzjoni;
35. Jistieden lill-Konferenza ta' Durban tiehu passi konkreti biex timplimenta l-Ftehimiet ta' Cancun fir-rigward tal-finanzjament fuq żmien twil, inklużi s-sorsi u ż-żieda bis-saħħa tal-finanzjament rapidu mill-2013; f'dan il-kuntest, jitlob li jintużaw sorsi innovattivi ta' finanzjament u li tiġi stabbilita taxa fuq it-tranzazzjonijiet finanzjarji flivell internazzjonali u biex id-dhul jintuża b'mod partikulari għall-appoġġ tal-azzjoni dwar il-klima fil-pajjiżi li qed jiżviluppaw konformement mal-oġġettivi stabbiliti fl-ambitu tal-UNFCCC;
36. Jistieden lill-Partijiet iniedu l-operat shiħ tal-Fond Aħdar għall-Klima fil-Konferenza ta' Durban u biex jiżviluppawh b'mod li jiżgura li l-fond il-ġdid ikun kapaċi jsostni t-tranzizzjoni lejn żvilupp b'użu baxx tal-karbonju u rezistenti għall-klima fil-pajjiżi li qed jiżviluppaw;
37. Jistieden lill-Konferenza tal-Partijiet tispeċifika definizzjoni tal-prinċipju "ġdid u addizzjonali";
38. Jenfasizza l-importanza tal-prevedibilità u l-kontinwità fil-finanzjamenti tal-ġlieda kontra t-tibdil fil-klima; jappella għal trasparenza shiħa u għal miżuri adegwati biex jiżguraw iż-żieda fil-finanzjamenti tal-ġlieda kontra t-tibdil fil-klima bejn l-2013 u l-2020; f'dan ir-rigward jappella biex il-kontabilità b'entrati doppji tintemm;
39. Ihegġeg lill-Kummissjoni tiddefinixxi, mill-aktar fis, proċeduri u strumenti għall-promozzjoni u l-faċilitazzjoni tas-sehem tas-settur privat fil-kontribut tal-finanzjament għall-pajjiżi li qed jiżviluppaw;
40. Jistieden lill-Kummissjoni tiżgura li l-ftehimiet definiti fil-qafas tal-Organizzazzjoni Dinjija tal-Kummerċ (WTO) dwar id-drittijiet ta' proprjetà intellettuali, li huma strument fundamentali biex jinkuraġġixxi s-sehem tas-settur privat fit-tifrix tat-teknoloġiji ġodda, ma jkunux soġġetti għad-diskussjoni;
41. Ifakkar li l-flussi finanzjarji attwali dedikati għall-klima lill-pajjiżi li qed jiżviluppaw, minkejja li qed jikbru, ikopru biss parti żgħira (anqas minn 5 %) tal-ammonti li huma stmati li l-pajjiżi li qed jiżviluppaw ikollhom b'żonn matul diversi għexieren ta' snin;
42. Jinsisti dwar il-htieġa li f'Durban tinbena infrastruttura finanzjarja koerenti għall-ġlieda kontra t-tibdil fil-klima, b'mod partikulari biex jiġi ggarantit li ma jkun hemm l-ebda lakuna finanzjarja wara l-2012; jenfasizza, f'dan il-kuntest, li jinhtieġu kemm riżorsi ġodda (jiġifieri t-Taxxa fuq it-Tranzazzjonijiet Finanzjarji, il-hruġ ta' Drittijiet Speċjali ta' Ġbid, il-levies li jikkoncernaw it-tbahir/l-avjazzjoni, eċċ.) kif ukoll mekkaniżmi effettivi ta' kunsinna;
43. Huwa favur it-twaqqif ta' mekkaniżmu ta' konformità li jiżgura r-rispett aktar effettiv tal-impenji mehuda fir-rigward tat-tnaqqis tal-gassijiet b'effett ta' serra, finanzjament, teknoloġija u bini ta' kapaċità;

**L-Erbgħa 16 ta' Novembru 2011**

44. Jistieden lid-donaturi jwiegħdu ammonti ta' fondi biex ifornu mill-ġdid il-Fond Globali għall-Ambjent u, fi hdan dan il-qafas, ikomplu jagħtu prijorità għolja lill-pajjiżi Afrikani u biex jallokaw riżorsi finanzjarji bbażati fuq il-htigijiet u l-prijoritajiet tal-pajjiżi;

45. Jistieden lill-Kummissjoni u lill-Istati Membri tal-UE jibnu rabtiet aħjar bejn l-MDGs u t-tibdil fil-klima billi jinkorporaw l-impatti tat-tibdil fil-klima, u l-adattamenti għalih, fil-progetti u l-programmi maħsuba biex jintlahqu l-MDGs, u fl-istrategiji usa' kollha għat-tnaqis tal-faqar u għall-politiki ta' żvilupp; f'dan il-kuntest, ihegġegħ lill-Kummissjoni ttejjeb l-istrument ta' rappurtar finanzjarju tagħha biex tiffacilita l-analiżi tal-impenji tal-UE li jirrigwardaw il-klima kif ukoll biex ittejjeb l-inkluzjoni tal-perspettiva tal-klima fil-politiki ta' żvilupp tagħha;

46. Ifakkar li l-finanzjament pubbliku biss huwa kruċjali biex jintlahqu l-komunitajiet l-aktar vulnerabbli, li qed jithabtu biex jadattaw għat-tibdil fil-klima, u biex il-pajjiżi foqra jiġu megħjuna jadottaw strategiji ta' żvilupp sostenibbli; jenfasizza wkoll li l-Kummissjoni u l-gvernijiet tal-Istati Membri jridu jiżguraw li dan il-finanzjament ikun appartu mill-oġġettivi eżistenti ta' għajjnuna, b'konformità mal-Artikolu 4.3 tal-UNFCCC; jistieden lill-Kummissjoni tipprevedi, skont il-Pjan ta' Azzjoni ta' Bali ta' Diċembru 2007, kriterji ta' "finanzjament addizzjonali favur il-klima" b'mod li jista' jitkejjel, jiġi rrapportat u jiġi vverifikat;

47. Ifakkar li l-prinċipju ta' min iniegħes iħallas għandu l-għan li jhalli effett pożittiv biex jitnaqqas it-tniġġis, madankollu hemm diffikultajiet biex jiġi implimentat fil-pajjiżi li qed jiżviluppaw; ihegġegħ, għaldaqstant, sabiex il-finanzjament favur il-klima għall-pajjiżi li qed jiżviluppaw jindirizza din il-kwistjoni b'aktar dettall;

48. Jistieden lill-Bank Dinji jiżgura li l-portafoll tiegħu jkun "intelligenti mil-lat ta' klima";

49. Jenfasizza li l-bilanċ tal-ġeneru fil-korpi kollha ta' teħid ta' deċiżjonijiet dwar il-finanzjament favur il-klima għandu jkun iggarantit, anke fil-Bord tal-Fond Aħdar dwar il-Klima u f'sottokomitatati eventwali għal "twieqi" individwali ta' finanzjament; jenfasizza li l-membri tas-soċjetà ċivili, inklużi r-rappreżentanti ta' organizzazzjonijiet dwar l-ugwaljanza bejn is-sessi u l-gruppi femminili, għandhom jingħataw opportunitajiet għal partecipazzjoni attiva fil-hidma tal-Bord GCF u tas-sottokomitatati kollha tiegħu;

50. Jirrimarka li l-inugwaljanzi bejn is-sessi fl-aċċess għar-riżorsi, inklużi l-kreditu, is-servizzi ta' estensjoni, l-informazzjoni u t-teknoloġija, iridu jitqiesu fl-iżvilupp ta' attivitajiet ta' mitigazzjoni; jenfasizza li l-isforzi ta' adattament għandhom jindirizzaw b'mod sistematiku u effettiv l-impatti speċifiċi għall-ġeneru tat-tibdil fil-klima fl-oqsma tal-enerġija, tal-ilma, tas-sigurtà tal-ikel, tal-biedja u tas-sajd, tal-bijodiversità u tas-servizzi tal-ekosistemi, tas-saħħa, tal-industrija, tal-postijiet fejn jgħammar il-bniedem, tal-immaniġġjar tad-diżastri, kif ukoll tal-kunflitti u tas-sigurtà;

***Trasformazzjoni lejn ekonomija u industrija sostenibbli***

51. Jenfasizza li hafna pajjiżi qed jimxu b'pass mgħaġġel lejn ekonomija favur l-ambjent ġdida, minhabba diversi raġunijiet li jinkludu l-harsien tal-klima, l-iskarsezza u l-inefficijenza tar-riżors, is-sigurtà tal-enerġija, l-innovazzjoni u l-kompetittività; jinnota bhala eżempju l-kobor tal-programmi ta' investiment dedikati għat-tranzizzjoni enerġetika f'pajjiżi bhall-Istati Uniti, iċ-Cina, u l-Korea t'Isfel; jitlob lill-Kummissjoni tanalizza tali programmi inklużi l-livelli tagħhom ta' ambizzjoni u tivvaluta r-riskju li l-UE titlef it-tmexxija;

52. Jilqa' dawn l-inizjattivi internazzjonali u jtenni li l-azzjoni kkoordinata fil-livell internazzjonali tgħin biex jiġi indirizzat it-thassib minhabba l-emissjonijiet tal-karbonju tas-setturi rilevanti kkonċernati, b'mod partikulari s-setturi b'użu intensiv tal-enerġija; jitlob li jintlahaq ftehim li jiżgura kundizzjonijiet internazzjonali ugwali għall-industriji li jużaw il-karbonju b'mod intensiv;

L-Erbgħa 16 ta' Novembru 2011

53. Huwa mħasseb li l-kriżi finanzjarja u baġitarja li qed tolqot il-biċċa l-kbira tal-ekonomiji industrijalizzati naqqset mill-attenzjoni li l-gvernijiet jagħtu lin-negozjati dwar il-klima internazzjonali f'Durban; iqis li l-isforz tal-UE biex tittrasforma l-ekonomija tagħha m'għandux jittaffa, pereżempju sabiex jiġi evitat li jintilfu l-impjiegi, speċjalment l-impjiegi hodur, u li l-UE trid tikkonvinci s-shab dinjija tagħha, inklużi ċ-Ċina u l-Istati Uniti, li t-tnaqqis tal-emissjonijiet huwa possibbli mingħajr ma jintilfu l-kompetittività u l-impjiegi, partikularment jekk dan jitwettaq b'mod kollettiv;

54. Jenfasizza l-htieġa li tiġi żviluppata u implimentata b'mod urġenti strateġija olistika għall-materja prima u r-riżorsi inkluża l-effiċjenza fir-riżorsi fis-setturi kollha tal-ekonomija kemm fil-pajjiżi żviluppati kemm fil-pajjiżi li qed jiżviluppaw, sabiex jinkiseb tkabbir ekonomiku sostenibbli fit-tul, u jistieden lill-UE u lill-Istati Membri tagħha biex f'dan ir-rigward imexxu bl-eżempju tagħhom; jistieden ukoll lill-UE u l-Istati Membri tagħha jappoġġaw il-pajjiżi li qed jiżviluppaw kemm fil-livell nazzjonali u fil-livell lokali billi jagħmlu disponibbli għarfien dwar it-tħaffir sostenibbli fil-minjieri, effiċjenza akbar fir-riżorsi u użu mill-ġdid u riċiklaġġ;

55. Iqis li l-approċċi settorjali flimkien ma' limiti fuq l-ekonomija kollha fil-pajjiżi industrijalizzati jistgħu jikkontribwixxu biex issehh ir-rikonċiljazzjoni tal-azzjoni dwar il-klima mal-kompetittività u t-tkabbir ekonomiku; jenfasizza l-importanza li jiġi adottat approċċ olistiku, orizzontali u settorjali għall-emissjonijiet tal-industrija bħala valur miżjud b'rabta man-negozjati internazzjonali u l-miri Ewropej ta' CO<sub>2</sub>; jittama li tali approċċ ikun jista' jagħmel parti minn qafas internazzjonali post-2012 għal azzjoni favur il-klima;

56. Jissottolinja r-rwol tas-CDM għall-industrija Ewropea fil-ksib tat-tnaqqis fl-emissjonijiet u fl-aċċellerazzjoni tat-trasferiment tat-teknoloġija; ifakkar li s-CDM jehtieg ikun irriformat biex ikun jirrikjedi proġetti ta' kwalità stretta sabiex ikun iggarantit li tali proġetti jkollhom standard għoli, bi tnaqqis affidabbli, verifikabbli u tabilhaqq addizzjonali tal-emissjonijiet li jappoġġja wkoll l-iżvilupp sostenibbli f'pajjiżi bħal dawn; iqis li fil-gejġieni s-CDM għandu jkun limitat għall-Pajjiżi l-Inqas Żviluppati;

57. Ifakkar li suq dinji tal-karbonju jkun bażi soda biex jinkisbu kemm tnaqqis sostanzjali tal-emissjonijiet u kundizzjonijiet ugwali għal-industrija; jistieden lill-UE u lis-sieħba tagħha jsibu, fil-futur immedjat, l-aktar mod effikaċi biex jippromwovu rabtiet bejn l-EU ETS u skemi ohra ta' skambji li jkollhom l-għan ta' suq globali tal-karbonju, li jiżguraw diversità ikbar fil-possibilitajiet ta' tnaqqis, titjib fil-likwidità u fid-daqs tas-suq, trasparenza u finalment l-allokazzjoni iktar effiċjenti tar-riżorsi;

### ***Ir-Riċerka u t-Teknoloġija***

58. Jilqa' l-ftehim milhuq f'Cancun dwar il-Qafas ta' Adattament ta' Cancun għat-titjib tal-azzjoni dwar l-adattament għat-tibdil fil-klima; dwar it-twaqqif ta' Mekkanizmu ta' Teknoloġija, inkluż il-Kumitat Eżekuttiv għat-Teknoloġija u ċ-Ċentru u n-Netwerk tat-Teknoloġija tal-Klima, għat-titjib tal-iżvilupp u t-trasferiment tat-teknoloġija, għall-ksib tal-ekwilibriju t-tajeb bejn l-adattament u l-mitigazzjoni u l-jeddijiet ta' proprjetà intellettuali halli din il-facilità ssir kompletament operattiva;

59. Jenfasizza li l-iżvilupp u l-użu ta' teknoloġiji innovattivi huma fatturi kruċjali fil-ġlieda kontra t-tibdil fil-klima u, fl-istess hin, fil-perswazzjoni tas-shab tal-UE madwar id-dinja li t-tnaqqis fl-emissjonijiet huwa fattibbli mingħajr telf fil-kompetittività u fl-impjiegi; jitlob li jkun hemm impenn internazzjonali biex jiżiedu l-investimenti fir-R&Ż f'teknoloġiji innovattivi fis-setturi rilevanti; iqis li hu essenzjali li l-Ewropa tmexxi bl-eżempju billi żżid b'mod sostanzjali n-nefqa ddedikata għar-riċerka dwar teknoloġiji industrijali u enerġetici li jkunu enerġetikament effiċjenti u favur il-klima, u li l-Ewropa għandha tiżviluppa kooperazzjoni xjentifika mill-qrib f'dan il-qasam mas-sieħba internazzjonali, bħalma huma l-pajjiżi BRIC u l-Istati Uniti;

**L-Erbgħa 16 ta' Novembru 2011**

60. Iqis li l-innovazzjoni hija essenzjali sabiex it-tishin dinji jinżamm taht iż-2 °C u jinnota li hemm modi differenti biex tithegġeg l-innovazzjoni; jistieden lill-Kummissjoni tivvaluta l-mekkanizmi varji biex jiġu ppremjati n-negozji ta' fuq quddiem nett li huma differenti skont il-hila tagħhom li jqanqlu l-innovazzjoni u jittrasferixxu u jimpjegaw it-teknoloġiji b'mod globali;

61. Jenfasizza l-importanza li tinbena kooperazzjoni aktar mill-qrib bejn l-Ewropa u l-LDCs; jistieden, għaldaqstant, lill-Kummissjoni tressaq, fi żmien utli qabel il-Konferenza ta' Durban, ideat għal programmi komuni ta' riċerka dwar sorsi alternattivi tal-enerġija u dwar kif l-UE tista' thegġeg il-kooperazzjoni fi hdan diversi setturi industrijali bejn il-pajjiżi żviluppanti u dawk li qed jiżviluppaw, b'enfasi speċjali fuq l-Afrika;

62. Ihegġeg it-twaqqif ta' qafas istituzzjonali li jindirizza l-aspetti kollha tal-iżvilupp u t-trasferiment teknoloġiku billi, partikularment, jagħti attenzjoni speċjali fuq l-hekk imsejha Teknoloġija Adegwata (Appropriate technology - AT) li hija mfassla b'kunsiderazzjoni speċjali tal-aspetti ambjentali, etiċi, kulturali, soċjali, politiċi u ekonomiċi tal-komunità li għaliha tkun maħsuba; il-holqien ta' pools ta' privattivi fejn għadd ta' privattivi miżmuma minn diversi entitajiet, bħal kumpaniji, universitajiet jew istituti ta' riċerka, jitpoġġew għad-dispożizzjoni ta' oħrajn f'pool komuni għall-produzzjoni jew l-iżvilupp ulterjuri tar-riċerka; u d-dritt li l-pajjiżi li qed jiżviluppaw jużaw bis-shih il-flessibilitajiet tat-TRIPS;

63. Jinnota l-potenzjal enormi tal-enerġija li tiġgedded f'hafta pajjiżi li qegħdin jiżviluppaw; jistieden lill-UE u lill-Istati Membri tagħha jimplimentaw il-proġetti tal-enerġija li tiġgedded fil-pajjiżi li qed jiżviluppaw u jipprovdut teknoloġija, għarfien espert u investiment;

64. Iqis li, sabiex din il-kwistjoni tiġi indirizzata sewwa, jeħtieġ li jkun hemm riċerka adegwata dwar il-migrazzjoni b'riżultat tat-tibdil fil-klima;

***L-Enerġija, l-effiċjenza fl-enerġija u l-effiċjenza fir-riżorsi***

65. Jiddispaċih li l-potenzjal ta' ffrankar tal-enerġija mhux jiġi trattat adegwatament b'mod internazzjonali u fl-UE, jishaq li l-iffrankar tal-enerġija jippermetti l-holqien tal-impjiegi, l-iffrankar ekonomiku u s-sigurtà enerġetika, il-kompetittività u t-tnaqqis fl-emissjonijiet; jistieden lill-UE tagħti aktar attenzjoni lill-iffrankar tal-enerġija fin-negozjati internazzjonali, fit-taħdit dwar it-trasferiment tat-teknoloġiji, il-pjanijiet ta' żvilupp għall-pajjiżi li qed jiżviluppaw jew l-assistenza finanzjarja;

66. Iqis li huwa tal-akbar importanza, għall-finijiet tan-negozjati dwar il-klima, li l-pajjiżi industrijalizzati jissodisfaw l-impenji finanzjarji tagħhom mehuda f'Kopenhagen u f'Cancun; jitlob li jkun hemm implemtazzjoni malajr u koordinata internazzjonalment tal-oġettiv tal-G-20 ta' Pittsburgh halli jitnehhew gradwalment is-sussidji għall-fjuwils fossili ineffiċjenti fuq perjodu medju ta' żmien, billi dan ikun juri kontribut siewi għall-harsien tal-klima u jkun partikolarment relevanti fil-kuntest ta' bħalissa ta' deficit pubbliku f'bosta pajjiżi;

67. Jirrimarka li huwa smat li mad-dinja kollha għad hemm 2 biljun ruh li għadhom bla aċċess għal enerġija sostenibbli li jfilhu jhallsu għaliha; jenfasizza l-htieġa li tiġi trattata l-kwistjoni tal-faqar fl-enerġija f'konformità mal-oġettivi tal-politika dwar il-klima; jinnota li t-teknoloġiji enerġetiċi huma disponibbli, u li dawn jittrattaw kemm il-protezzjoni ambjentali globali u kemm l-eżiġenzi tal-iżvilupp lokali;

68. Iqis li l-Ewropa għandha tappoġġja l-isforzi tal-Afrika t'Isfel li jippermettu lill-pajjiżi Afrikani jsibu sieħba u finanzjament għall-investimenti fl-enerġija li tiġgedded u fit-teknoloġiji favur l-ambjent;

L-Erbgħa 16 ta' Novembru 2011

**L-użu tal-Art, il-Bidla fl-Użu tal-Art u l-Forestrija (LULUCF)**

69. Jitlob li f'Durban jintlaħaq ftehim dwar regoli rigorużi dwar il-LULUCF li jsahhu l-livell ta' ambizzjoni tal-Partijiet għall-Anness I, li jkunu mfassla biex iwasslu għal tnaqqis fl-emissjonijiet mill-forestrija u mill-użu tal-art, li jehtieġu li l-Partijiet għall-Anness I jiġġustifikaw kwalunkwe żieda fl-emissjonijiet mill-LULUCF, u li jkunu konsistenti mal-impenji eżistenti tal-Partijiet li jipproteġu u jtejbju l-bjar u l-ġibjuni naturali tal-gassijiet b'effett ta' serra biex jiżguraw l-integrità ambjentali tal-kontribuzzjoni tas-settur għal tnaqqis fl-emissjonijiet; apparti kontabilità soda min-naħa tal-LULUCF, jitlob li jiġu definiti miżuri tal-politika sabiex jiġi rikonossut il-valur tal-karbonju maħżun fil-prodotti tal-injam maqtugħ;

70. Iqis li r-rappurtar tal-LULUCF għandu jirreferi għal sena/perjodu storiku ta' bażi fiss u applikat għall-proċedimenti tal-Protokoll ta' Kyoto u tal-Konvenzjoni;

71. Jappella, f'dan ir-rigward, għall-inkluzjoni obbligatorja tal-emissjonijiet (tneħħija u rilaxxi) mill-immaniġġjar tal-foresti fl-Anness I tal-impenji tal-Partijiet dwar it-tnaqqis tal-LULUCF wara l-2012;

72. Jistieden, lill-Kummissjoni Ewropea, lill-Istati Membri u lill-Partijiet kollha, biex jaħdmu fil-Korp Sussidjarju għall-Pariri Xjentifiċi u Teknoloġiċi kif ukoll f'fora internazzjonali oħra biex jistabbilixxu definizzjoni tan-NU ġdida tal-foresti li tkun ibbażata fuq il-bijoma, u li tkun tirrifletti d-differenzi wiesgħa li hemm fil-bijodiversità kif ukoll il-valuri tal-karbonju tal-bijomi differenti, filwaqt li tidistingwi b'mod ċar bejn foresti nattivi u foresti ddominati mill-monokulturi tas-siġar u minn speċijiet mhux endemiċi;

73. Jinnota bi thassib li l-kalkoli tal-UNFCCC jassumu li l-bijomassa użata għal finijiet ta' enerġija hija newtrali mil-lat ta' karbonju; jappella biex jiġu stabbiliti regoli ta' kalkolu ġodda aktar robusti li jqisu l-potenzjal reali, f'termini ta' ffrankar tal-gassijiet b'effett ta' serra, tal-bijoenerġija;

74. Jinkuraġġixxi t-twaqqif ta' fond biex jipprema jew jipprovi incentivi għat-tnaqqis tal-emissjonijiet permezz ta' Prattiki sostenibbli tal-immaniġġjar tal-art, inkluzi l-konservazzjoni tal-foresti, l-immaniġġjar sostenibbli tal-foresti, l-evitar tad-deforestazzjoni, l-afforestazzjoni u l-agrikultura sostenibbli;

75. Ifakkar li sabiex jitnaqqsu l-emissjonijiet mid-deforestazzjoni u mid-degradazzjoni tal-foresti, jehtieġ li naqilbu mill-proċess dejjaq tal-kwantifikazzjoni tal-flussi tal-karbonju tal-foresti għal approċċ usa', li jinkludi l-identifikazzjoni tal-fatturi diretti u fundamentali li jwasslu għad-deforestazzjoni, skont proċess konsultattiv li jkun jixbah lill-proċess konsultattiv tal-Ftehim ta' Shubija Volontarja;

**It-tnaqqis tal-emissjonijiet mid-deforestazzjoni u d-degradazzjoni tal-foresti**

76. Jirikonoxxi l-htieġa ta' ċertezza regolatorja fil-mekkaniżmu ta' finanzjament fit-tul għar-REDD+; ihegġeġ lill-Konferenza tal-Partijiet tiddefinixxi mekkaniżmu biex jimmobilizza aktar finanzjament għar-REDD+ minn sorsi pubbliċi kif ukoll privati;

77. Jenfasizza l-htieġa ta' aktar azzjoni fil-COP17 biex jiġi implimentat ir-REDD+ (it-tnaqqis tal-emissjonijiet mid-deforestazzjoni u mid-degradazzjoni tal-foresti) u li jiġi indirizzat kwalunkwe nuqqas f'dan ir-rigward, speċjalment fir-rigward tal-finanzjament fuq żmien twil u sistemi solidi u trasparenti ta' monitoraġġ forestali u, partikolarment dwar il-konsultazzjoni effikaċi mal-partijiet u l-komunitajiet indiġeni u lokali;

**L-Erbgħa 16 ta' Novembru 2011**

78. Jenfasizza li d-disinjar tal-mekkanizmu REDD+ għandu jiżgura vantaġġi konsiderevoli għall-bijodiversità u servizzi vitali tal-ekosistemi lil hinn mill-mitigazzjoni tat-tibdil fil-klima u għandu jikkontribwixxi għat-tishih tad-drittijiet u t-titjib tal-mezzi ta' sussistenza tal-persuni dipendenti mill-foresti, partikolarment tal-komunitajiet indigeni u lokali;

79. Huwa tal-fehma li l-mekkanizmu ta' finanzjament għar-REDD għandu jkun ibbażat fuq kriterji ta' prestazzjoni, fosthom dwar il-governanza tal-foresti, u jqis l-objettivi tal-Pjan Strateġiku għall-Bijodiversità 2011, li dwaru kien hemm qbil fis-CBD COP10 f'Nagoya;

80. Jenfasizza l-hteġa li jithaffel il-finanzjament pubbliku tal-azzjonijiet tal-mekkanizmu REDD+ ibbażati fuq il-prestazzjoni u li jiġi ppremjat it-tnaqqis tad-deforestazzjoni, meta mqabbel mal-kriterji nazzjonali ta' referenza, bil-għan li titwaqqaf id-deforestazzjoni tropikali gravi sa mhux aktar tard mill-2020;

81. Jiddispijaċih li l-finanzjament tar-REDD huwa bbażat fuq definizzjoni daqstant wiesa' tal-foresti li saħansitra tista' tinkludi pjantaġġuni ta' monospeċijiet ta' speċijiet mhux endemiċi; iqis li din id-definizzjoni tista' (tipprovdi incentiv pervers biex) tiddevja l-finanzjament mill-protezzjoni tant meħtieġa tal-foresti antiki għall-pjantaġġuni kummerċjali godda;

82. Jistieden ukoll lill-UE tiżgura li r-REDD+ ikun jinkludi mekkanizmi ta' salvagwardja li jiżguraw li d-drittijiet tal-popli li jgħixu fil-foresti ma jkunux miksur u li jitwaqqaf b'mod effiċjenti t-telf tal-foresti; b'mod partikulari, jinsisti li r-REDD+ m'għandux jipperikola l-progress li twettaq s'issa permezz tal-FLEGT (Infurzar tal-Liġi tal-Foresta, Governanza u Kummerċ), speċjalment fir-rigward tal-governanza, tal-kjarifika u tal-għarfien tal-użanzi tad-drittijiet tal-art;

***It-trasport marittimu u l-avjazzjoni internazzjonali***

83. Jilqa' l-progress riċenti fl-Organizzazzjoni Marittima Internazzjonali (ILO) rigward l-introduzzjoni ta' miżuri obligatorji għall-effiċjenza enerġetika għat-tbahħir internazzjonali iżda jinnotta li dan jista' jitqies biss bhala l-ewwel pass; jistieden lill-UE tistinka għal objettivi ambizzjużi għal tnaqqis fl-emissjonijiet mit-tbahħir biex l-IMO tithegġeg tagħmel aktar progress u tiehu l-passi meħtieġa biex ikun hemm tnaqqis vinkolanti fl-emissjonijiet mit-trasport marittimu fi hdan il-UNFCCC;

84. Jenfasizza li, minhabba ż-żieda fit-traffiku tal-baħar, l-emissjonijiet mit-trasport marittimu se jiżdiedu minkejja dawn il-miżuri minhabba li japplikaw biss għall-vapuri l-godda; għaldaqstant huwa tal-opinjoni li f'dan ir-rigward jeħtieġ li jiġu enfasizzati approċċi alternattivi (jiġifieri l-iffissar tal-prezz tal-karbonju, miżuri ulterjuri bbażati fuq it-teknoloġija anki għall-vapuri eżistenti);

85. Jistieden lill-UE tiżgura li l-impatt shih tal-avjazzjoni jitqies fi ftehim internazzjonali fil-forma ta' miri vinkolanti ta' tnaqqis għall-avjazzjoni u jhegġeg lill-atturi kollha jiżguraw li dawn l-objettivi jkunu sostnuti minn strutturi ta' infurzar; jemmen li s-soluzzjoni ta' din il-kwistjoni saret aktar urgenti u jappoġġja l-inkluzjoni tal-avjazzjoni fis-sistema Ewropea tal-iskambju tal-kwoti tal-emissjonijiet;

86. Jirrikonoxxi l-prinċipju ta "responsabilitajiet komuni iżda divrenzjati" u huwa favur l-introduzzjoni ta' strumenti internazzjonali b'miri ta' tnaqqis tal-emissjonijiet globali biex inaqqsu l-impatt fuq il-klima tal-avjazzjoni internazzjonali u tat-trasport marittimu;

L-Erbgħa 16 ta' Novembru 2011

**Id-delegazzjoni tal-Parlament Ewropew**

87. Jemmen li d-delegazzjoni tal-UE għandha rwol importanti hafna fin-negozjati dwar it-tibdil fil-klima, u għaldaqstant ma jistax jaċċetta li l-membri tal-Parlament Ewropew ma setgħux jattendu l-laqgħat ta' koordinament tal-UE waqt il-Konferenzi tal-Partijiet precedenti; jistenna li tal-anqas il-Presidenti tad-delegazzjoni tal-Parlament Ewropew jithallew jattendu l-laqgħat ta' koordinament tal-UE f'Durban;

88. Jinnota li, bi qbil mal-Ftehim Qafas konkluz bejn il-Kummissjoni u l-Parlament Ewropew f'Novembru 2010, il-Kummissjoni għandha tiffacilita l-inkluzjoni ta' Membri tal-Parlament Ewropew bħala osservaturi f'delegazzjonijiet tal-Unjoni li jkunu qed jinnegozjaw ftehimiet multilaterali; ifakkar li, skont it-Trattat ta' Lisbona (Artikolu 218 TFUE), il-Parlament Ewropew għandu jagħti l-approvazzjoni tiegħu għal ftehimiet li jsiru bejn l-Unjoni u pajjiżi terzi jew organizzazzjonijiet internazzjonali;

89. Ifakkar fl-obbligi tal-Partijiet għall-UNFCCC li jinkoraġġixxu l-akbar parteċipazzjoni possibbli fil-proċess tal-UNFCCC, fosthom dik ta' organizzazzjonijiet mhux governattivi; jitlob il-parteeċipazzjoni, waqt in-negozjati tal-COP17, tal-Forum Internazzjonali tal-Popli Indigeni, peress li dawn il-popli huma affettwati b'mod partikolari mit-tibdil fil-klima u mill-adattament għat-tibdil fil-klima;

\*

\* \*

90. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill, lill-Kummissjoni, lill-gvernijiet u lill-parlamenti tal-Istati Membri u lis-Segretarjat tal-UNFCCC, u jitlob li r-riżoluzzjoni tkun iċċirkolata lill-partijiet kontraenti kollha li mhumiex parti mill-UE.

**It-tishih tal-obbligu ta' rendikont tal-UE rigward il-finanzjament għall-iżvilupp**

P7\_TA(2011)0505

**Riżoluzzjoni tal-Parlament Ewropew tas-16 ta' Novembru 2011 dwar l-obbligu ta' rendikont rigward il-finanzjament għall-iżvilupp**

(2013/C 153 E/11)

*Il-Parlament Ewropew,*

- wara li kkunsidra d-Dikjarazzjoni tal-Millennju tan-Nazzjonijiet Uniti tat-8 ta' Settembru 2000,
- wara li kkunsidra s-samits tal-G20 li saru f'Pittsburgh fl-24 u l-25 ta' Settembru 2009, f'Londra fit-2 ta' April 2009, f'Toronto fis-26 u s-27 ta' Ġunju 2010 u f'Seoul fil-11 u t-12 ta' Novembru 2010,
- wara li kkunsidra s-samits tal-G8 li saru għewwa L'Aquila, l-Italja, mit-8 sal-10 ta' Lulju 2009, f'Deauville, Franza, fis-26 u s-27 ta' Mejju 2011 u f'Muskoka, il-Kanada, fis-26 ta' Ġunju 2010,
- wara li kkunsidra l-Kunsens ta' Monterrey u d-Dikjarazzjoni ta' Doha, adottati fil-Konferenzi Internazzjonali rispettivi dwar l-Iffinanzjar għall-Iżvilupp li saru f'Monterrey, il-Messiku, bejn it-18 u t-22 ta' Marzu 2002 u f'Doha, il-Qatar bejn id-29 ta' Novembru u t-2 ta' Diċembru 2008,
- wara li kkunsidra d-Dikjarazzjoni ta' Pariġi dwar l-Effikaċja tal-Għajnuna u l-Agenda ta' Akkra għall-Azzjoni,
- wara li kkunsidra l-Kunsens Ewropew dwar l-Iżvilupp <sup>(1)</sup> u l-Kodiċi ta' Kondotta tal-UE dwar il-Komplementarjetà u d-Divizjoni tax-Xogħol fil-Politika tal-Iżvilupp <sup>(2)</sup>,

<sup>(1)</sup> ĠU C 46, 24.2.2006, p. 6 (mhux disponibbli bil-Malti).

<sup>(2)</sup> Il-Konkluzjonijiet tal-Kunsill 9558/2007, 15 ta' Mejju 2007.